

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ព្រឹទ្ធសភា

របាយការណ៍
ស្តីពី

លទ្ធផលការងាររបស់ព្រឹទ្ធសភាប្រចាំខែឧសភា ឆ្នាំ២០២៥

នៅក្នុងខែឧសភា ឆ្នាំ២០២៥ ព្រឹទ្ធសភាបានបំពេញភារកិច្ចដូចតទៅ៖

១-សកម្មភាពថ្នាក់ដឹកនាំព្រឹទ្ធសភា

១.១-សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា

១.១.១-សកម្មភាពចូលរួមកិច្ចប្រជុំ

- បានអញ្ជើញដឹកនាំកិច្ចប្រជុំគណៈកម្មាធិការអចិន្ត្រៃយ៍ព្រឹទ្ធសភា ចំនួន២លើក និងដឹកនាំសម័យប្រជុំលើកទី៣ នីតិកាលទី៥ ព្រឹទ្ធសភា ចំនួន១លើក។
- បានអញ្ជើញដឹកនាំកិច្ចប្រជុំលើកទី១ និងលើកទី២នៃគណៈកម្មាធិការសមាជរដ្ឋសភា និងព្រឹទ្ធសភា នៅវិមានព្រឹទ្ធសភា និង
- បានអញ្ជើញដឹកនាំកិច្ចប្រជុំក្រុមការងារព័ត៌មានផ្សព្វផ្សាយរបស់សមាគមអតីតយុទ្ធជនកម្ពុជា (C.V.A) នៅវិមាន៧មករា។

១.១.២-បដិសេធនាវកិច្ចឡើងវិញជាតិ-អន្តរជាតិ

- បានអនុញ្ញាតឱ្យភ្ញៀវជាតិ-អន្តរជាតិ ចូលជួបសម្តែងការគួរសម ចំនួន៦លើក រួមមាន៖
 - ឧកញ៉ា តៃ តាំងប៉ី ប្រធានក្រុមប្រឹក្សាភិបាល នៃសមាគមមូលនិធិ សម្តេចតេជោ ដើម្បីអភិវឌ្ឍន៍សហគ្រាសធុនតូច និងមធ្យមនៅកម្ពុជា នៅវិមាន៧មករា។
 - ឯកឧត្តម យ៉ាស៊ូតូស៊ី នីស៊ីម៉ុកា សមាជិកសភាជប៉ុន និងជាអតីតរដ្ឋមន្ត្រីក្រសួងសេដ្ឋកិច្ច ពាណិជ្ជកម្ម និងឧស្សាហកម្មជប៉ុន នៅវិមានព្រឹទ្ធសភា។
 - ឯកឧត្តមបណ្ឌិត អុក ស្កេ ផាក ស្ថាបនិកអង្គការសម្ព័ន្ធយុវជនអន្តរជាតិ (IYF) នៅវិមានព្រឹទ្ធសភា។
 - ឯកឧត្តម ឯក ណាត ដាកាល់ អគ្គលេខាធិការនៃសន្និសីទប្រធានសភានៃអន្តរសភា (ISC) នៅវិមានព្រឹទ្ធសភា។
 - ឯកឧត្តម អ៊ីហ្គ័រ ក្រសនៅ អគ្គរដ្ឋអាជ្ញានៃសហព័ន្ធរុស្ស៊ី នៅវិមានព្រឹទ្ធសភា និង
 - លោក អាគីរ៉ា ដូដាត នាយកប្រតិបត្តិសាជីវកម្មទេសចរជប៉ុន នៅវិមានព្រឹទ្ធសភា។

១.១.៣-បេសកកម្មក្រៅប្រទេស

- បានអញ្ជើញដឹកនាំគណៈប្រតិភូព្រឹទ្ធសភាកម្ពុជាបំពេញទស្សនកិច្ចការងារ នៅសាធារណរដ្ឋ ឥណ្ឌូណេស៊ី និងបំពេញទស្សនកិច្ចផ្លូវការ នៅសាធារណរដ្ឋប្រជាធិបតេយ្យទីម័រឡេស្ត ដោយក្នុងឱកាសទស្សនកិច្ចនោះ សម្តេចតេជោ បានជួបពិភាក្សាការងារជាមួយ៖

+ នៅសាធារណរដ្ឋឥណ្ឌូណេស៊ី៖

- ឯកឧត្តម ប្រាបូ ស៊ីប៊ីយ៉ាន់តូ ប្រធានាធិបតីនៃសាធារណរដ្ឋឥណ្ឌូណេស៊ី។
- ឯកឧត្តម កៅ គឹមហួន អគ្គលេខាធិការអាស៊ាន តំណាងអចិន្ត្រៃយ៍ប្រទេសសមាជិក អាស៊ានទាំងអស់ និងលោកជំទាវឯកអគ្គរដ្ឋទូតទីម័រឡេស្ត ប្រចាំអាស៊ាន នៅលេខាធិការដ្ឋានអាស៊ាន។
- ឯកឧត្តមបណ្ឌិត មហាមេដ យូសុសកាឡា អតីតអនុប្រធានាធិបតីឥណ្ឌូណេស៊ី និង ជាប្រធានប្រតិបត្តិអង្គការអ្នកប្រជាធិបតេយ្យនិយមកណ្តាលអាស៊ី-ប៉ាស៊ីហ្វិក។
- លោកសាស្ត្រាចារ្យបណ្ឌិត ជាតុ ស្រី ថាហិក សមាជិកក្រុមប្រឹក្សាពិគ្រោះយោបល់ របស់ប្រធានាធិបតីឥណ្ឌូណេស៊ី និងស្ថាបនិកក្រុមហ៊ុន Mayapada Group។
- លោកជំទាវ ពាន់ ម៉ាហាវ៉ានី ប្រធានរដ្ឋសភានៃសាធារណរដ្ឋឥណ្ឌូណេស៊ី នៅ វិមានរដ្ឋសភា និង
- ឯកឧត្តម ស៊ីលតាន់ បាកទីយ៉ា ណាចាមុឌីន ប្រធានព្រឹទ្ធសភានៃសាធារណរដ្ឋ ឥណ្ឌូណេស៊ី នៅវិមានព្រឹទ្ធសភា។

- បានអញ្ជើញចូលរួមពិធីគម្រប់ខួបលើកទី២៦នៃព្រះរាជាណាចក្រកម្ពុជា ចូលជាសមាជិក អាស៊ាន និងបានធ្វើបាត់កថាក្រោមប្រធានបទស្តីពី "កម្ពុជា និងអាស៊ាន, អាស៊ាន និង ពិភពលោក" នៅរដ្ឋធានីហ្សាការតា។

- បានអញ្ជើញធ្វើបាត់កថាក្រោមប្រធានបទអំពី "ទស្សនៈ និងបទពិសោធន៍នៃកិច្ចខិតខំកសាង សន្តិភាពនៅកម្ពុជា" នៅវិទ្យាស្ថានស្រាវជ្រាវសេដ្ឋកិច្ចអាស៊ាន និងអាស៊ីបូព៌ា (ERIA) និង

- បានអញ្ជើញដឹកនាំគណៈប្រតិភូកម្ពុជា ទស្សនាវិមានរដ្ឋសភាឥណ្ឌូណេស៊ី នៅរដ្ឋធានី ហ្សាការតា។

+ នៅសាធារណរដ្ឋប្រជាធិបតេយ្យទីម័រឡេស្ត៖

- លោកជំទាវ ម៉ារ៉េ ហ្វឺណាន់ដា ឡេ ប្រធានរដ្ឋសភានៃសាធារណរដ្ឋប្រជាធិបតេយ្យ ទីម័រឡេស្ត នៅវិមានរដ្ឋសភា ទីក្រុងឌីលី។
- ឯកឧត្តម កែ វ៉ាឡា សាណាណា ហ្វូសម៉ៅ នាយករដ្ឋមន្ត្រីនៃសាធារណរដ្ឋ ប្រជាធិបតេយ្យទីម័រឡេស្ត នៅវិមានរដ្ឋាភិបាល និង
- ឯកឧត្តម ចូហ្សេ វ៉ាមូស អរតា ប្រធានាធិបតីនៃសាធារណរដ្ឋប្រជាធិបតេយ្យ ទីម័រឡេស្ត នៅវិមានប្រធានាធិបតី។

- បានអញ្ជើញដឹកនាំគណៈប្រតិភូកម្ពុជា ទស្សនាកំពង់ផែ Tibar នៃសាធារណរដ្ឋប្រជាធិបតេយ្យទីម័រឡេស្ត។
- បានអញ្ជើញធ្វើបាបកថាក្រោមប្រធានបទ "មេរៀនរបស់ ហ៊ុន សែន ៖ ពីរបបប្រល័យពូជសាសន៍ និងភាពក្រីក្រ ឆ្ពោះទៅកាន់សេរីភាព និងវិបុលភាព" ជូនដល់ថ្នាក់ដឹកនាំ និងមន្ត្រីជាន់ខ្ពស់ទីម័រឡេស្ត នៅវិមានប្រធានាធិបតី និង
- បានអញ្ជើញទទួលគ្រឿងឥស្សរិយយស Grand Collar of the Order of Timor-Leste ដែលជាឥស្សរិយយស កម្រិតខ្ពស់បំផុតរបស់រដ្ឋាភិបាលទីម័រឡេស្ត។

១.១.៤-សកម្មភាពចូលរួមពិធីផ្សេងៗ

- បានអញ្ជើញដង្ហែ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ស្តេចយាងជាព្រះរាជាធិបតីដ៏ខ្ពង់ខ្ពស់បំផុត ក្នុងព្រះរាជពិធីច្រកព្រះនង្គ័ល និងយាងទតការតាំងបង្ហាញ ផលិតផលកសិកម្ម ឧស្សាហកម្ម និងសិប្បកម្ម នៅទីព្រះស្រែកីឡដ្ឋានក្រុងកំពង់ឆ្នាំង ខេត្តកំពង់ឆ្នាំង។
- បានអញ្ជើញចូលរួមក្នុងពិធីបុណ្យទក្ខិណានុប្បទានខួបគម្រប់៣ឆ្នាំ ដើម្បីឧទ្ទិសមហាកុសលជូនដួងវិញ្ញាណក្ខន្ធ សម្តេចឧត្តមទេពញាណ ហ៊ុន ណេង នៅស្រុកកំពង់សៀម ខេត្តកំពង់ចាម។

១.១.៥-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យ និងផ្តល់យោបល់លើឯកសារផ្សេងៗ ចំនួន២៧ច្បាប់
- បានចុះហត្ថលេខាលើឯកសារផ្សេងៗ ចំនួន១១ច្បាប់។
- បានចុះហត្ថលេខាលើលិខិតថ្លែងអំណរគុណ ចំនួន១៦ច្បាប់។
- បានចុះហត្ថលេខាលើលិខិតលែកទុក្ខ ចំនួន៤ច្បាប់។
- បានចុះហត្ថលេខាលើលិខិតអបអរសាទរ ចំនួន៤ច្បាប់ និង
- បានទទួលជ្រាបលិខិតចូល ចំនួន១១៥ច្បាប់។

១.២-ឯកឧត្តម អ៊ុច បូរីវិច្ឆ អនុប្រធានទី១ព្រឹទ្ធសភា

១.២.១-សកម្មភាពចូលរួមកិច្ចប្រជុំ

- បានអញ្ជើញចូលរួមកិច្ចប្រជុំគណៈកម្មាធិការអចិន្ត្រៃយ៍ព្រឹទ្ធសភា ចំនួន២លើក និងចូលរួមសម័យប្រជុំលើកទី៣ នីតិកាលទី៥ ព្រឹទ្ធសភា ចំនួន១លើក។
- បានអញ្ជើញចូលរួមកិច្ចប្រជុំលើកទី១ និងលើកទី២នៃគណៈកម្មាធិការសមាជរដ្ឋសភា និងព្រឹទ្ធសភា ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា និងជាប្រធានគណៈកម្មាធិការសមាជរដ្ឋសភា និងព្រឹទ្ធសភា នៅវិមានព្រឹទ្ធសភា និង
- បានអញ្ជើញដឹកនាំកិច្ចប្រជុំការងាររួមជាមួយទីប្រឹក្សា និងសមាជិកខុទ្ទកាល័យឯកឧត្តមអនុប្រធានទី១ព្រឹទ្ធសភា នៅសាលសិក្ខាសាលាខាងជើង វិមានព្រឹទ្ធសភា។

១.២.២-បេសកកម្មក្នុងប្រទេស

- បានអញ្ជើញជាអធិបតីដ៏ខ្ពង់ខ្ពស់ក្នុងពិធីទេវតាពលី ពិធីសូត្រមន្ត ចម្រើនព្រះបរិត្ត និង ពិធីសម្ពោធផ្លូវឧបដ្ឋានសាលា និងសមិទ្ធផលនានា នៅក្នុងសីមាវត្តជ្រៃបិទមាស ក្រុងស្ទឹង ខេត្តត្បូងឃ្មុំ។

១.២.៣-បេសកកម្មក្រៅប្រទេស

- បានអញ្ជើញចូលរួមអម សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា បំពេញទស្សនកិច្ចការងារនៅសាធារណរដ្ឋឥណ្ឌូណេស៊ី និងទស្សនកិច្ចផ្លូវការនៅ សាធារណរដ្ឋប្រជាធិបតេយ្យទីម័រឡេស្តូ និង
- បានអញ្ជើញដឹកនាំគណៈប្រតិភូព្រឹទ្ធសភាកម្ពុជា ចូលរួមវេទិកាលើកទី៣នៃកិច្ចសន្ទនា សភាក្រុង-ត្បូង (South-South Parliamentary Dialogue) ក្រោមប្រធានបទ កិច្ចសន្ទនា អន្តរតំបន់ និងទ្វីបនៅបណ្តាប្រទេសភាគខាងត្បូង ក្នុងក្របខណ្ឌកិច្ចសហប្រតិបត្តិការ អន្តរជាតិ ដើម្បីដោះស្រាយបញ្ហាប្រឈមថ្មីៗ និងដើម្បីសម្រេចឱ្យបាននូវសន្តិភាព សន្តិសុខ ស្ថិរភាព និងការអភិវឌ្ឍរួម នៅព្រះរាជាណាចក្រម៉ារីក។

១.២.៤-សកម្មភាពចូលរួមពិធីផ្សេងៗ

- បានអញ្ជើញចូលរួមក្នុងព្រះរាជពិធីច្រត់ព្រះនង្គ័ល ក្រោមព្រះរាជាធិបតីភាពដ៏ខ្ពង់ខ្ពស់ បំផុតរបស់ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា នៅទីព្រះស្រែកីឡដ្ឋានក្រុងកំពង់ឆ្នាំង ខេត្តកំពង់ឆ្នាំង និង
- បានអញ្ជើញជាអធិបតីក្នុងពិធីបិទអង្គសិក្ខាសាលាផ្សព្វផ្សាយស្តីពី “លទ្ធផលនៃការងារ ការបរទេសរបស់កម្ពុជា និងសភាពការណ៍អន្តរជាតិ” នៅវិមានរដ្ឋសភា។

១.២.៥-ពិនិត្យ និងផ្តល់យោបល់លើឯកសារផ្សេងៗ

- បានចុះហត្ថលេខាលើលិខិតស្នើសុំយោបល់ និងលិខិតផ្សេងៗ ចំនួន៦០ច្បាប់។
- បានពិនិត្យលើឯកសារចូល ចំនួន៨៦ច្បាប់ និង
- បានស្រាវជ្រាវ-វិភាគព័ត៌មាន ចំនួន៣០ច្បាប់។

១.៣-ឯកឧត្តមបណ្ឌិត ឆន់ វឌ្ឍនា អនុប្រធានទី២ព្រឹទ្ធសភា

១.៣.១-សកម្មភាពចូលរួមកិច្ចប្រជុំ

- បានអញ្ជើញចូលរួមកិច្ចប្រជុំគណៈកម្មាធិការអចិន្ត្រៃយ៍ព្រឹទ្ធសភា ចំនួន២លើក និង ចូលរួមសម័យប្រជុំលើកទី៣ នីតិកាលទី៥ ព្រឹទ្ធសភា ចំនួន១លើក។
- បានអញ្ជើញចូលរួមកិច្ចប្រជុំលើកទី១ និងលើកទី២នៃគណៈកម្មាធិការសមាជរដ្ឋសភា និងព្រឹទ្ធសភា ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា និងជាប្រធានគណៈកម្មាធិការសមាជរដ្ឋសភា និងព្រឹទ្ធសភា នៅវិមានព្រឹទ្ធសភា។

- បានដឹកនាំកិច្ចប្រជុំពិភាក្សាដើម្បីសិក្សាស្រាវជ្រាវអំពីការពង្រឹងគណនេយ្យភាពសមាជិក ព្រឹទ្ធសភាជាមួយអង្គបោះឆ្នោត នៅសាលាពិសេស៣ វិមានព្រឹទ្ធសភា។
- បានដឹកនាំកិច្ចប្រជុំជាមួយឯកឧត្តម លោកជំទាវ ជាប្រធានគណៈកម្មការទាំង១០ ក្រុម សមាជិកព្រឹទ្ធសភាប្រចាំភូមិភាគទាំង៨ ក្រុមសមាជិកព្រឹទ្ធសភា និងគណៈកម្មការក្រុម សីលធម៌សភារបស់សមាជិកព្រឹទ្ធសភា នៅសាលាពិសេស៣ វិមានព្រឹទ្ធសភា។
- បានអញ្ជើញដឹកនាំកិច្ចប្រជុំដើម្បីពិនិត្យវឌ្ឍនភាពការងារស្រាវជ្រាវស្តីពី ប្រព័ន្ធព្រឹទ្ធសភា នៅកម្ពុជា ប្រព័ន្ធព្រឹទ្ធសភាលោកខាងលិច និងប្រព័ន្ធព្រឹទ្ធសភានៅអាស៊ី នៅសាលាពិសេស៣ វិមានព្រឹទ្ធសភា និង
- បានអញ្ជើញដឹកនាំកិច្ចប្រជុំការងាររួមជាមួយទីប្រឹក្សា និងសមាជិកខុទ្ទកាល័យឯកឧត្តម អនុប្រធានទី២ព្រឹទ្ធសភា នៅសាលាពិសេស៣ វិមានព្រឹទ្ធសភា។

១.៣.២-បដិសណ្ឋារកិច្ចរៀបចំ-អន្តរជាតិ

- បានអនុញ្ញាតឱ្យ លោកស្រីបណ្ឌិត អេង នេត្រា ប្រធានវិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា (CDRI) និងសហការី ចូលរួមសម្តែងការគ្រួសម និង ពិភាក្សាការងារ នៅសាលាប្រជុំខុទ្ទកាល័យអនុប្រធានទី២ព្រឹទ្ធសភា។
- បានអនុញ្ញាតឱ្យ លោកស្រី តូម៉ូកូ ហ្វឹម៉ា អគ្គនាយកផ្នែកទីផ្សារនៃក្រុមហ៊ុន SuRaLa Net នៅបរទេស ដែលជាក្រុមហ៊ុនផ្តល់សេវាអប់រំ តាមប្រព័ន្ធអ៊ីនធឺណិត (E-Learning) ចំពោះសិស្សពីកម្រិតបឋមសិក្សា ដល់មធ្យមសិក្សាទុតិយភូមិ ចូលរួមពិភាក្សាការងារ នៅសាលាពិសេស៣ វិមានព្រឹទ្ធសភា និង
- បានអនុញ្ញាតឱ្យ ឯកឧត្តម អាណាតូលី បូរីវិក ឯកអគ្គរដ្ឋទូតសហព័ន្ធរុស្ស៊ី ប្រចាំ ព្រះរាជាណាចក្រកម្ពុជា ចូលរួមសម្តែងការគ្រួសម និងពិភាក្សាការងារ នៅសាលាពិសេស៣ វិមានព្រឹទ្ធសភា។

១.៣.៣-សកម្មភាពចូលរួមពិធីផ្សេងៗ

- បានអញ្ជើញជូន និងទទួលដំណើរ សម្តេចអគ្គមហាសេនាបតីតេជោ ហ៊ុន សែន ប្រធាន ព្រឹទ្ធសភា ដឹកនាំគណៈប្រតិភូជាន់ខ្ពស់កម្ពុជា អញ្ជើញទៅបំពេញទស្សនកិច្ចការងារនៅ សាធារណរដ្ឋឥណ្ឌូណេស៊ី និងទស្សនកិច្ចផ្លូវការនៅសាធារណរដ្ឋប្រជាធិបតេយ្យទីម័រឡេស្ត នៅអាកាសយានដ្ឋានអន្តរជាតិភ្នំពេញ។
- បានអញ្ជើញជាតំណាងដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា អញ្ជើញថ្លែងសុន្ទរកថាបិទវេទិកាផ្សព្វផ្សាយស្តីពី វឌ្ឍនភាពនៃការអនុវត្ត ប្រព័ន្ធគាំពារសង្គម នៅវិមានរដ្ឋសភា។
- បានអញ្ជើញថ្លែងសុន្ទរកថាបិទវេទិកាផ្សព្វផ្សាយស្តីពី ការពិនិត្យឡើងវិញ និងការវិភាគ មុខងារ និងរចនាសម្ព័ន្ធក្រសួង-ស្ថាប័ន នៅវិមានរដ្ឋសភា។
- បានអញ្ជើញដឹកនាំគណៈប្រតិភូព្រឹទ្ធសភា សាស្ត្រាចារ្យ និងនិស្សិតមកពីសាកល វិទ្យាល័យជាតិចំនួន១០សាកលវិទ្យាល័យ ទស្សនាក្រុមហ៊ុន និងរោងចក្រស៊ី.ភី.ខេមបូឌា

- ចំកាត់ នៅខេត្តកំពង់ស្ពឺ និងរោងចក្រផលិតចំណីសត្វ នៅខេត្តកំពត។
- បានដឹកនាំគណៈប្រតិភូព្រឹទ្ធសភាអញ្ជើញទស្សនារោងចក្រកែច្នៃគ្រាប់ស្វាយចន្ទី (Welwilling Agricultural Technology Cambodia) នៅស្រុកកំពង់សៀម ខេត្តកំពង់ចាម។
- បានអញ្ជើញដឹកនាំគណៈប្រតិភូព្រឹទ្ធសភាគោរពវិញ្ញាណក្ខន្ធសព ឯកឧត្តម ជិន ឌឹក លឿង អតីតសមាជិកការិយាល័យនយោបាយនៃបក្សកុម្មុយនីស្តវៀតណាម និងជាអតីតប្រធានរដ្ឋនៃសាធារណរដ្ឋសង្គមនិយមវៀតណាម នៅស្ថានទូតសាធារណរដ្ឋសង្គមនិយមវៀតណាម ប្រចាំព្រះរាជាណាចក្រកម្ពុជា រាជធានីភ្នំពេញ។
- បានអញ្ជើញដឹកនាំគណៈប្រតិភូព្រឹទ្ធសភាគោរពវិញ្ញាណក្ខន្ធ និងពិធីបញ្ចុះសព ឯកឧត្តម មួង ប៉យ សមាជិកក្រុមសមាជិកព្រឹទ្ធសភាប្រចាំភូមិភាគទី៨ និងជាសមាជិកគណៈកម្មការទី៤ព្រឹទ្ធសភា នៅក្រុងបានលុង ខេត្តរតនគិរី។
- បានអញ្ជើញដឹកនាំគណៈប្រតិភូព្រឹទ្ធសភាគោរពវិញ្ញាណក្ខន្ធ និងពិធីបូជាសព ឯកឧត្តម ទេព យុទ្ធី សមាជិកក្រុមសមាជិកព្រឹទ្ធសភាប្រចាំភូមិភាគទី៥ និងជាលេខាធិការគណៈកម្មការទី៨ព្រឹទ្ធសភា នៅក្រុងកែប ខេត្តកែប។

១.៣.៤-ពិនិត្យ និងផ្តល់របាយការណ៍ឯកសារផ្សេងៗ

- បានពិនិត្យលើរបាយការណ៍ និងលិខិតចូលផ្សេងៗ ចំនួន២០ច្បាប់។
- បានចុះហត្ថលេខាលើរបាយការណ៍ និងលិខិតចូលផ្សេងៗ ចំនួន២៥ច្បាប់ និង
- បានចុះហត្ថលេខាលើលិខិតជូនពរ ថ្លែងអំណរគុណ អបអរសាទរ និងរំលែកទុក្ខ ចំនួន ២៧ច្បាប់។

២-សម័យប្រជុំគណៈកម្មាធិការអចិន្ត្រៃយ៍ព្រឹទ្ធសភា

ព្រឹទ្ធសភាបានបើកកិច្ចប្រជុំគណៈកម្មាធិការអចិន្ត្រៃយ៍ ចំនួន២លើក ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ដើម្បីពិនិត្យសំណើរបស់រដ្ឋសភា និងសំណើរបស់គណៈកម្មការជំនាញ ដែលមានរបៀបវារៈ ដូចខាងក្រោម៖

- ១- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើផែនការយុទ្ធសាស្ត្រអភិវឌ្ឍន៍ជាតិ របស់រាជរដ្ឋាភិបាល នីតិកាលទី៧នៃរដ្ឋសភា។
- ២- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន បានយ៉ាន អេនីជី ឯ.ក សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលពន្លឺព្រះអាទិត្យ អានុភាព៣០០ មេហ្គាវ៉ាត់ នៅខេត្តកំពង់ឆ្នាំង។
- ៣- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន វេ សាន់ ស៊ី.អេ.ភី យូណាយជីត អ៊ិនវេសមិន ឯ.ក សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលពន្លឺព្រះអាទិត្យ អានុភាព១០០មេហ្គាវ៉ាត់ នៅខេត្តបាត់ដំបង។

សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលពន្លឺព្រះអាទិត្យ អានុភាព
១៥០មេហ្គាវ៉ាត់ នៅខេត្តកំពង់ចាម។

- ១៣- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន ម៉េនីនីធី ហូលឌីង សម្រាប់
គម្រោងវិនិយោគស្ថានីយផលិតអគ្គិសនីដើរដោយថាមពលពន្លឺព្រះអាទិត្យ អានុភាព១០០
មេហ្គាវ៉ាត់ នៅខេត្តកំពង់ឆ្នាំង។
- ១៤- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន អេច ខេ អូអេស៊ីស ផៅវ៉ែ អេនីធី
ឌីវឡុបមិន ឯ.ក សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលខ្យល់
អានុភាព១៥០មេហ្គាវ៉ាត់ នៅខេត្តមណ្ឌលគិរី។
- ១៥- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន ស្នេចេក ខូ អិលធីឌី សម្រាប់
គម្រោងវិនិយោគស្ថានីយផលិតអគ្គិសនីដើរដោយថាមពលខ្យល់ អានុភាព១៥០មេហ្គាវ៉ាត់
នៅខេត្តមណ្ឌលគិរី។
- ១៦- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន ឥណ្ឌូឆាយណា វិន ផៅវ៉ែ ឯ.ក
សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលខ្យល់ អានុភាព១៥០
មេហ្គាវ៉ាត់ នៅខេត្តមណ្ឌលគិរី។
- ១៧- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន លីឌើរ វិន អេនីធី (ខេមបូឌា) ឯ.ក
សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលខ្យល់ អានុភាព១៥០
មេហ្គាវ៉ាត់ នៅខេត្តមណ្ឌលគិរី។
- ១៨- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន គោព្រៃ វិនហ្វាម ឯ.ក សម្រាប់
គម្រោងវិនិយោគស្ថានីយផលិតអគ្គិសនីដើរដោយថាមពលខ្យល់ អានុភាព១៥០មេហ្គាវ៉ាត់
នៅខេត្តមណ្ឌលគិរី។
- ១៩- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន បេជីង ហ្វេងហ្គីង អិនហ្វីនីត វិន
អេនីធី ឯ.ក សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលខ្យល់ អានុភាព
១៥០មេហ្គាវ៉ាត់ នៅខេត្តមណ្ឌលគិរី។
- ២០- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់
របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន អេសភីអេចភី (ខេមបូឌា) ឯ.ក
សម្រាប់គម្រោងវិនិយោគស្ថានីយផលិតអគ្គិសនីដើរដោយថាមពលជីវម៉ាស អានុភាព៥០
មេហ្គាវ៉ាត់ និងស្ថានីយផលិតអគ្គិសនីដើរដោយថាមពលពន្លឺព្រះអាទិត្យ អានុភាព៤០មេហ្គាវ៉ាត់

ផ្ទះបង្គោល នៅខេត្តកំពង់ស្ពឺ។

២១- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់ របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន បុទុម សាគរ អេនឺជឺ ឯ.ក សម្រាប់គម្រោងវិនិយោគស្ថានីយផលិតអគ្គិសនីដើរដោយឧស្ម័នធម្មជាតិ អានុភាព៩០០ មេហ្គាវ៉ាត់ នៅខេត្តកោះកុង។

២២- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់ របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន អេនឺស្ទរ ឯ.ក សម្រាប់គម្រោង វិនិយោគវារីអគ្គិសនីព្រែកល្អាង១ និង២ អានុភាព១១០មេហ្គាវ៉ាត់ នៅខេត្តរតនគិរី។

២៣- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់ របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន ស្នេចក ខូ អិលធីឌី សម្រាប់គម្រោង វិនិយោគស្ថានីយប្រព័ន្ធអគុយស្តកទុកថាមពល អានុភាព២០០មេហ្គាវ៉ាត់ នៅខេត្តពោធិ៍សាត់ និងអានុភាព៣០០មេហ្គាវ៉ាត់ នៅខេត្តកំពង់ឆ្នាំង។

២៤- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់ របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន ស្នេចក ខូ អិលធីឌី សម្រាប់ គម្រោងវិនិយោគស្ថានីយប្រព័ន្ធអគុយស្តកទុកថាមពល អានុភាព៥០០មេហ្គាវ៉ាត់ នៅ ខេត្តពោធិ៍សាត់។

២៥- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់ របស់រាជរដ្ឋាភិបាលនៃព្រះរាជាណាចក្រកម្ពុជា ឱ្យក្រុមហ៊ុន ឆាយណា ណេសិនណាល ហៅ ម៉ាស៊ីនឺរី សម្រាប់គម្រោងវិនិយោគវារីអគ្គិសនីបូមទឹកស្តុកទុក អានុភាព១០០០មេហ្គាវ៉ាត់ នៅ ខេត្តកោះកុង។

២៦- ពិនិត្យ ហើយឱ្យយោបល់លើសេចក្តីព្រាងច្បាប់ស្តីពី ផលផល និង

២៧- ពិនិត្យ និងសម្រេចលើសំណើរបស់គណបក្សប្រជាជនកម្ពុជាលេខ ០០៩/០៥២៥/លគ.គក ចុះថ្ងៃទី០៨ ខែឧសភា ឆ្នាំ២០២៥ និងលេខ ០១១/០៥២៥/លគ.គក ចុះថ្ងៃទី១៦ ខែឧសភា ឆ្នាំ២០២៥។

៣-សម័យប្រជុំពេញអង្គព្រឹទ្ធសភា

ព្រឹទ្ធសភាបានបើកសម័យប្រជុំលើកទី៣ នីតិកាលទី៥ ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ដែលមានរបៀបវារៈ ដូចខាងក្រោម៖

- ១- ប្រកាសទទួលស្គាល់សមាជិកព្រឹទ្ធសភាថ្មី និង
- ២- ពិនិត្យហើយឱ្យយោបល់លើសេចក្តីព្រាងច្បាប់ស្តីពី ការអនុម័តយល់ព្រមលើផែនការយុទ្ធសាស្ត្រ អភិវឌ្ឍន៍ជាតិ របស់រាជរដ្ឋាភិបាល នីតិកាលទី៧នៃរដ្ឋសភា។

៤-គណៈកម្មការនានារបស់ព្រឹទ្ធសភា

សមាជិក សមាជិកាព្រឹទ្ធសភាបានបំពេញការងារតាមតួនាទី ភារកិច្ច និងសមត្ថកិច្ចរបស់ខ្លួនប្រកប ដោយស្មារតីទទួលខុសត្រូវខ្ពស់ដូចខាងក្រោម៖

៤.១-មុខងារតំណាង

- បានទទួលពាក្យបណ្តឹង ចំនួន៨បណ្តឹង បញ្ជូនពាក្យបណ្តឹងចេញទៅក្រសួង ស្ថាប័ន និងខេត្តពាក់ព័ន្ធ ចំនួន៨បណ្តឹង ទទួលបានលិខិតឆ្លើយតបពីការដោះស្រាយពីក្រសួង ស្ថាប័នពាក់ព័ន្ធ ចំនួន២បណ្តឹង ធ្វើកំណត់បង្ហាញពាក្យបណ្តឹង ចំនួន៩បណ្តឹង កំពុងពិនិត្យសិក្សា ចំនួន៩បណ្តឹង តម្កល់ទុកមិនចាត់ការ ចំនួន១បណ្តឹង ផ្តល់ព័ត៌មានទៅម្ចាស់បណ្តឹង ចំនួន៩បណ្តឹង ទទួលបានឯកសារជូនជ្រាបពីក្រសួង ស្ថាប័នពាក់ព័ន្ធចម្លងជូនមកគណៈកម្មការ ចំនួន២បណ្តឹង។
- បានអញ្ជើញចូលរួមក្នុងព្រះរាជពិធីប្រគល់ព្រះនង្គ័ល ក្រោមព្រះរាជាធិបតីភាពដ៏ខ្ពង់ខ្ពស់ បំផុតរបស់ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា នៅទីព្រះស្រែកីឡដ្ឋានក្រុងកំពង់ឆ្នាំង ខេត្តកំពង់ឆ្នាំង។
- បានអញ្ជើញចូលរួមកិច្ចប្រជុំគណៈកម្មាធិការសមាជរដ្ឋសភា និងព្រឹទ្ធសភា ក្រោម អធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា និងជាប្រធានសមាជរដ្ឋសភា និងព្រឹទ្ធសភា នៅសាលប្រជុំអគារក្រហម វិមានព្រឹទ្ធសភា។
- បានអញ្ជើញចូលរួមជូន និងទទួលដំណើរ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភានៃព្រះរាជាណាចក្រកម្ពុជា ដឹកនាំគណៈប្រតិភូជាន់ខ្ពស់កម្ពុជា អញ្ជើញ បំពេញទស្សនកិច្ចការងារនៅសាធារណរដ្ឋឥណ្ឌូណេស៊ី និងទស្សនកិច្ចផ្លូវការនៅសាធារណរដ្ឋ ប្រជាធិបតេយ្យទីម័រឡេស្តូ នៅអាកាសយានដ្ឋានអន្តរជាតិភ្នំពេញ។
- បានអញ្ជើញចូលរួមជូន និងទទួលដំណើរ ឯកឧត្តម អ៊ុច បូរិទ្ធ អនុប្រធានទី១ព្រឹទ្ធសភា អញ្ជើញដឹកនាំគណៈប្រតិភូព្រឹទ្ធសភាកម្ពុជា ចូលរួមវេទិកាលើកទី៣នៃកិច្ចសន្ទនាសភា ត្បូង-ត្បូង (South-South Parliamentary Dialogue) ក្រោមប្រធានបទ កិច្ចសន្ទនា អន្តរតំបន់ និងទ្វីបនៅបណ្តាប្រទេសភាគខាងត្បូង ក្នុងក្របខណ្ឌកិច្ចសហប្រតិបត្តិការ អន្តរជាតិ ដើម្បីដោះស្រាយបញ្ហាប្រឈមថ្មីៗ និងដើម្បីសម្រេចឱ្យបាននូវសន្តិភាព សន្តិសុខ ស្ថិរភាព និងការអភិវឌ្ឍរួម នៅព្រះរាជាណាចក្រម៉ារ៉ុក នៅអាកាសយានដ្ឋាន អន្តរជាតិភ្នំពេញ។
- បានអញ្ជើញចូលរួមសិក្ខាសាលាផ្សព្វផ្សាយស្តីពី ការពិនិត្យឡើងវិញ និងការវិភាគមុខងារ និងរចនាសម្ព័ន្ធក្រសួង ស្ថាប័ន ក្រោមអធិបតីភាពដ៏ខ្ពង់ខ្ពស់របស់ សម្តេចមហាសេនាបតី ឃុន សុផាវី ប្រធានរដ្ឋសភានៃព្រះរាជាណាចក្រកម្ពុជា នៅសាលប្រជុំ អគាររដ្ឋបាលថ្មី វិមានរដ្ឋសភា។
- បានអញ្ជើញចូលរួមសិក្ខាសាលាល្វេងយល់អំពី ក្របខណ្ឌយុទ្ធសាស្ត្រ ក្នុងការអនុវត្តកម្មវិធី សកម្មភាពនៃសន្និសីទអន្តរជាតិស្តីពី ប្រជាជន និងការអភិវឌ្ឍ-ICPD PoA ក្រោម អធិបតីភាពដ៏ខ្ពង់ខ្ពស់របស់ សម្តេចមហាសេនាបតី ឃុន សុផាវី ប្រធានរដ្ឋសភា នៃព្រះរាជាណាចក្រកម្ពុជា នៅសាលប្រជុំអគាររដ្ឋបាលថ្មី វិមានរដ្ឋសភា។
- បានអញ្ជើញចូលរួមសិក្ខាសាលាផ្សព្វផ្សាយស្តីពី លទ្ធផលនៃកិច្ចសហប្រតិបត្តិការអន្តរជាតិ របស់កម្ពុជា និងសភាពការណ៍អន្តរជាតិ ក្រោមអធិបតីភាពដ៏ខ្ពង់ខ្ពស់របស់ សម្តេច

មហាវេជ្ជសភាធិការធិបតី យួន សុដារី ប្រធានរដ្ឋសភានៃព្រះរាជាណាចក្រកម្ពុជា នៅសាលប្រជុំអគាររដ្ឋបាលថ្មី វិមានរដ្ឋសភា។

- បានអញ្ជើញចូលរួមវេទិកាផ្សព្វផ្សាយស្តីពី ប្រព័ន្ធគាំពារសង្គមនៅកម្ពុជា ក្រោមអធិបតីភាពដ៏ខ្ពង់ខ្ពស់របស់ សម្តេចមហាវេជ្ជសភាធិការធិបតី យួន សុដារី ប្រធានរដ្ឋសភានៃព្រះរាជាណាចក្រកម្ពុជា នៅសាលប្រជុំអគាររដ្ឋបាលថ្មី វិមានរដ្ឋសភា។
- បានអញ្ជើញចូលរួមកិច្ចប្រជុំស្តីពី ការប្រកាសសមាសភាពគណៈកម្មការរៀបចំគណៈប្រតិភូសភាកម្ពុជា ចូលរួមកិច្ចប្រជុំ AIPA Caucus លើកទី១៦ និងសមាសភាពសមាជិកសភាវ័យក្មេង AIPA ដែលត្រូវចូលរួមកម្មវិធី AIPA Roadshow ក្រោមអធិបតីភាពរបស់ឯកឧត្តមកិត្តិសេដ្ឋាបណ្ឌិត ជាម យៀប អនុប្រធានទី១រដ្ឋសភា និងជាប្រធានក្រុមរដ្ឋសភាកម្ពុជានៃអន្តរសភាអាស៊ាន (AIPA) នៅសាលសន្និសីទបាយ័ន វិមានរដ្ឋសភា។
- បានអញ្ជើញចូលរួមកិច្ចប្រជុំពិភាក្សាដើម្បីសិក្សាស្រាវជ្រាវអំពីការពង្រឹងគណនេយ្យភាពសមាជិកព្រឹទ្ធសភាជាមួយអង្គបោះឆ្នោត ក្រោមអធិបតីភាពរបស់ ឯកឧត្តមបណ្ឌិត ឆន់ វឌ្ឍនា ប្រធានស្តីទីព្រឹទ្ធសភា នៅសាលពិសេស៣ វិមានព្រឹទ្ធសភា។
- បានអញ្ជើញចូលរួមកិច្ចប្រជុំដើម្បីពិភាក្សាអំពីគណនេយ្យភាពនៅតាមភូមិភាគ និងពិភាក្សាអំពីការត្រៀមលក្ខណៈចូលរួមសមាជរដ្ឋសភា និងព្រឹទ្ធសភា ក្រោមអធិបតីភាពរបស់ឯកឧត្តមបណ្ឌិត ឆន់ វឌ្ឍនា ប្រធានស្តីទីព្រឹទ្ធសភា នៅសាលពិសេស៣ វិមានព្រឹទ្ធសភា។
- បានអញ្ជើញចូលរួមប្រជុំគណៈកម្មការពិសេសព្រឹទ្ធសភា ក្រោមអធិបតីភាពរបស់ឯកឧត្តមបណ្ឌិត ឆន់ វឌ្ឍនា អនុប្រធានទី២ព្រឹទ្ធសភា និងជាប្រធានគណៈកម្មការពិសេសនៅសាលពិសេស៣ វិមានព្រឹទ្ធសភា។
- បានអញ្ជើញចូលរួមកិច្ចប្រជុំជូនព័ត៌មានអំពីការរៀបចំប្រជុំសមាជរដ្ឋសភា និងព្រឹទ្ធសភាលើកទី១ នៅសាលសន្និសីទបាយ័ន វិមានរដ្ឋសភា។
- បានអញ្ជើញចូលរួមកិច្ចប្រជុំពិភាក្សាការងារស្តីពី ការលើកកម្ពស់ការយល់ដឹងអំពីបញ្ហាសិប្បនិម្មិត (AI) និងអភិបាលកិច្ចឌីជីថល (Digital Governance) សម្រាប់ស្ថាប័នព្រឹទ្ធសភា នៅសាលប្រជុំគណៈកម្មការទី១ព្រឹទ្ធសភា។
- បានអញ្ជើញចូលរួមកិច្ចប្រជុំពិនិត្យលើខ្លឹមសារលើសេចក្តីព្រាងរបាយការណ៍ និងសេចក្តីព្រាងសេចក្តីសម្រេចរបស់សមាជស្តីពី ប្រព័ន្ធគាំពារសង្គម សេដ្ឋកិច្ចក្រៅប្រព័ន្ធនិងវិស័យកសិកម្ម នៅសាលសន្និសីទបាយ័ន វិមានរដ្ឋសភា។
- បានអញ្ជើញចូលរួមកិច្ចប្រជុំពិភាក្សាការងារជាមួយគណៈកម្មការទី៧រដ្ឋសភា និងតំណាងក្រសួងអប់រំ យុវជន និងកីឡា ដើម្បីត្រៀមរៀបចំសិក្ខាសាលាផ្សព្វផ្សាយលទ្ធផលស្តីពីការអនុវត្តយុទ្ធសាស្ត្របញ្ហាកោណ ដំណាក់កាលទី១ របស់រាជរដ្ឋាភិបាល ដោយផ្ដោតលើការអនុវត្តគោលនយោបាយវិស័យអប់រំ យុវជន និងកីឡា ក្រោមប្រធានបទ ការអភិវឌ្ឍមូលធនមនុស្ស ឆ្ពោះទៅសម្រេចចក្ខុវិស័យកម្ពុជា ឆ្នាំ២០៥០ ដែលគ្រោងរៀបចំរួមគ្នារវាងគណៈកម្មការទី៧ព្រឹទ្ធសភា និងគណៈកម្មការទី៧រដ្ឋសភា នៅសាលប្រជុំព្រះវិហារវិមានរដ្ឋសភា។

- បានអញ្ជើញចូលរួមពិធីបុណ្យវិសាខបូជា ក្រោមអធិបតីភាពរបស់ ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងលោកជំទាវ នៅមុខព្រះសក្យមុនី ចេតិយ ភ្នំព្រះរាជទ្រព្យ ខេត្តកណ្តាល។
- បានអញ្ជើញចូលរួមពិធីជួបសវនាការរវាង លោកជំទាវបណ្ឌិត ពេជ ចន្ទមុនី ហ៊ុនម៉ាណែត អនុប្រធានអចិន្ត្រៃយ៍កាកបាទក្រហមកម្ពុជា ជាមួយគណៈប្រតិភូក្រសួង និងគណៈប្រតិភូ ក្រុមហ៊ុន ចំនួន៦ ក្នុងឱកាសខួបទី១៦២ ទិវាពិភពលោកកាកបាទក្រហម និងអង្គចន្ទក្រហម ៨ ឧសភា ឆ្នាំ២០២៥ និងខួបលើកទី៧០ឆ្នាំ នៃកាកបាទក្រហមកម្ពុជា ក្រោមមូលបទ រួមគ្នាស្ម័គ្រចិត្ត ដើម្បីសហគមន៍មានសុខភាពល្អ និងមានភាពធន់នឹងអាកាសធាតុ នៅ ទីស្នាក់ការកណ្តាលកាកបាទក្រហមកម្ពុជា។
- បានអញ្ជើញចូលរួមអម ឯកឧត្តមបណ្ឌិត ធន់ វឌ្ឍនា អនុប្រធានទី២ព្រឹទ្ធសភា ដឹកនាំគណៈប្រតិភូព្រឹទ្ធសភា អញ្ជើញចូលរួមក្នុងពិធីបញ្ចុះសព ឯកឧត្តម មួង ប័យ សមាជិកក្រុមសមាជិកព្រឹទ្ធសភាប្រចាំភូមិភាគទី៨ និងជាសមាជិកគណៈកម្មការទី៤ ព្រឹទ្ធសភា នៅខេត្តរតនគិរី និងសព ឯកឧត្តម ទេព យុទ្ធី សមាជិកក្រុមសមាជិកព្រឹទ្ធសភា ប្រចាំភូមិភាគទី៥ និងជាលេខាធិការគណៈកម្មការទី៨ព្រឹទ្ធសភា នៅខេត្តកែប។
- បានអញ្ជើញដឹកនាំក្រុមគ្រូពេទ្យស្ម័គ្រចិត្តមកពីសាធារណរដ្ឋបារាំង ចុះពិនិត្យ និងព្យាបាល ជំងឺទូទៅជូនប្រជាពលរដ្ឋដោយឥតគិតថ្លៃ នៅស្រុកស្អាង ខេត្តកណ្តាល មន្ទីរពេទ្យបង្អែក ស្រុកស្រីសន្ធរ ស្រុកព្រៃឈរ និងអនុវិទ្យាល័យមិត្តភាពកម្ពុជា-ចិន ខេត្តកំពង់ចាម។
- បានអញ្ជើញចូលរួមជាកិត្តិយសក្នុងពិធីផ្សេងៗ ចំនួន១១លើក ក្រោមអធិបតីភាពដ៏ខ្ពង់ខ្ពស់ របស់ សម្តេចមហាបវរធិបតី ហ៊ុន ម៉ាណែត នាយករដ្ឋមន្ត្រីនៃព្រះរាជាណាចក្រកម្ពុជា រួមមាន៖

- ១/ ពិធីសម្ពោធអគារសិក្សា ១ខ្ពង ៣ជាន់ ១៨បន្ទប់ និងសមិទ្ធផលនានា នៅក្នុងវិទ្យាល័យ ហ៊ុន សែន ប្រម៉ោយ នៅខេត្តពោធិ៍សាត់។
- ២/ ពិធីសំណេះសំណាលជាមួយសហជីពសេដ្ឋកិច្ចក្រៅប្រព័ន្ធ និងសមាគមបុគ្គលិក សិក្សា ដើម្បីអបអរសាទរខួបអនុស្សាវរីយ៍លើកទី១៣៩ នៃទិវាពលកម្មអន្តរជាតិ ១ ឧសភា ឆ្នាំ២០២៥ នៅរាជធានីភ្នំពេញ។
- ៣/ ពិធីសម្ពោធជាក់ឱ្យប្រើប្រាស់អគារអន្តេវាសិកដ្ឋានតេជោសន្តិភាព និងសមិទ្ធផល នានា ក្នុងវគ្គស្វាយព័ទ្ធ នៅរាជធានីភ្នំពេញ។
- ៤/ ពិធីសម្ពោធបើកដំណើរការជាផ្លូវការរវាងចក្រផលិតស៊ីម៉ង់ត៍របស់ក្រុមហ៊ុនខនស៍ខេដី ស៊ីមេន (ភ្នំពេញ) ឯ.ក នៅខេត្តកំពង់ស្ពឺ។
- ៥/ ពិធីសម្ពោធបើកឱ្យប្រើប្រាស់ជាផ្លូវការ ផ្លូវជាតិលេខ៣១ ផ្លូវជាតិលេខ៣៣ និង ផ្លូវជាតិលេខ៤១ ក្រោមក្របខណ្ឌហិរញ្ញប្បទានសហប្រតិបត្តិការពីរដ្ឋាភិបាលនៃ សាធារណរដ្ឋប្រជាមានិតចិន នៅខេត្តតាកែវ។
- ៦/ ពិធីសំណេះសំណាលជាមួយមន្ត្រីរាជការ បុគ្គលិក កម្មករ និយោជិត កំពង់ផែស្វយ័ត ក្រុងព្រះសីហនុ ក្នុងឱកាសអបអរសាទរខួបអនុស្សាវរីយ៍លើកទី១៣៩ នៃទិវាពលកម្ម

អន្តរជាតិ ១ ឧសភា ឆ្នាំ២០២៥ នៅខេត្តព្រះសីហនុ។

៧/ ពិធីបើកការដ្ឋានគម្រោងអភិវឌ្ឍន៍ប្រព័ន្ធចម្រោះទឹកកខ្វក់ក្នុងក្រុងតាខ្មៅ ក្រោម ក្របខណ្ឌឥណទានសម្បទានពីរដ្ឋាភិបាលនៃសាធារណរដ្ឋកូរ៉េ នៅខេត្តកណ្តាល។

៨/ ពិធីសម្ពោធសមិទ្ធផលកំណែទម្រង់វិទ្យាស្ថានជាតិអប់រំ និងពិធីប្រគល់សញ្ញាបត្រ ជូនដល់និស្សិត គរុនិស្សិត នៃវិទ្យាស្ថានជាតិអប់រំ នៅរាជធានីភ្នំពេញ។

៩/ ពិធីប្រកាសដាក់ឱ្យអនុវត្តជាផ្លូវការនូវផែនការយុទ្ធសាស្ត្រជាតិប្រយុទ្ធប្រឆាំងនឹងជំងឺ មហារីកឆ្នាំ២០២៥-២០៣០ នៅរាជធានីភ្នំពេញ។

១០/ ពិធីអបអរសាទរខួបអនុស្សាវរីយ៍លើកទី៨០ ថ្ងៃកំណើតនគរបាលជាតិកម្ពុជា នៅ ខេត្តកណ្តាល និង

១១/ ពិធីសំណេះសំណាលជាមួយកម្មករនិយោជិត នៅតំបន់សេដ្ឋកិច្ចពិសេសក្រុង ព្រះសីហនុ ខេត្តព្រះសីហនុ។

- សមាជិក សមាជិកាព្រឹទ្ធសភា បានអញ្ជើញចុះជួបសំណេះសំណាល សាកសួរសុខទុក្ខ ប្រជាពលរដ្ឋ ក្រុមប្រឹក្សាឃុំ សង្កាត់ ស្ងៀន នាយប៉ុស្តិ៍នគរបាលរដ្ឋបាល ប្រធានមណ្ឌល សុខភាព និងអាជ្ញាធរគ្រប់លំដាប់ថ្នាក់ ដើម្បីពង្រឹងគុណភាព ភារកិច្ចរបស់ក្រុមប្រឹក្សាឃុំ សង្កាត់អាណត្តិទី៥ នៅមូលដ្ឋាន ឈ្វេងយល់អំពីវឌ្ឍនភាពការងារ សន្តិសុខសណ្តាប់ធ្នាប់ ការផ្តល់សេវាសាធារណៈជូនប្រជាពលរដ្ឋ និងការអនុវត្តគោលនយោបាយភូមិ ឃុំ សង្កាត់ មានសុវត្ថិភាព ពិនិត្យហេដ្ឋារចនាសម្ព័ន្ធផ្សេងៗ ដោះស្រាយទុក្ខលំបាករបស់ប្រជាពលរដ្ឋ និងបញ្ហាប្រឈមនានា នៅរាជធានីភ្នំពេញ និងតាមបណ្តាខេត្តនានា ចំនួន១០៥លើក ព្រមទាំងបានអញ្ជើញចូលរួមជាកិត្តិយសក្នុងពិធីសម្ពោធសមិទ្ធផលនានា និងពិធីផ្លូវការ ផ្សេងៗ ចំនួន១៧៩លើក។

៤.២-កិច្ចសហប្រតិបត្តិការអន្តរជាតិ

សមាជិក សមាជិកាព្រឹទ្ធសភា បានចូលរួមយ៉ាងសកម្មក្នុងការងារសហប្រតិបត្តិការអន្តរជាតិ របស់ព្រឹទ្ធសភា ដូចខាងក្រោម៖

- ឯកឧត្តម យស ផានីត្តា ប្រធានគណៈកម្មការទី២ព្រឹទ្ធសភា ចូលរួមកិច្ចប្រជុំអនុគណៈ កម្មការបណ្តាញសមាជិកសភាប្រយុទ្ធប្រឆាំងនឹងជំងឺរាតត្បាតសកលនៃសភាប្រើកាសា បារាំង (APF) ក្រោមអធិបតីភាពលោក ឡូរ៉ង់ វ៉េលលី សមាជិកតំណាងរាស្ត្រស្វីស និងជា ប្រធានបណ្តាញសមាជិកសភាប្រយុទ្ធប្រឆាំងនឹងជំងឺរាតត្បាតសកលនៃសភាប្រើកាសា បារាំង (APF) ដោយផ្សាយចេញពីទីក្រុងប៉ារីស ប្រទេសបារាំង តាមប្រព័ន្ធនិម្មិត នៅ សាលពិសេស៣ វិមានព្រឹទ្ធសភា។
- ឯកឧត្តមបណ្ឌិត ម៉ុង ឫទ្ធី ប្រធានគណៈកម្មការទី៣ព្រឹទ្ធសភា បានអញ្ជើញទទួលជួប អ្នកវិនិយោគជនជាតិជប៉ុន ដើម្បីសិក្សាឈ្វេងយល់ពីវិស័យកសិកម្ម ទេសចរណ៍ បរិស្ថាន អភិវឌ្ឍន៍ធម្មជាតិ និងទីតាំងផលិតជីធម្មជាតិ ព្រមទាំងទស្សនកិច្ចក្នុងតំបន់រមណីយដ្ឋាន កសិ-ទេសចរណ៍ ម៉ុង ឫទ្ធី សែនជ័យ នៅខេត្តកំពង់ស្ពឺ។

- ឯកឧត្តមបណ្ឌិត ចែម វីឡា ប្រធានគណៈកម្មការទី៥ព្រឹទ្ធសភា និងជាប្រធានគណៈកម្មការនយោបាយនៃក្រុមសភាជាតិកម្ពុជា APF និងជាសមាជិកគណៈកម្មាធិការត្រួតពិនិត្យ និងតាមដាននៅក្នុងគណៈកម្មការនយោបាយ APF បានអញ្ជើញចូលរួមកិច្ចប្រជុំគណៈកម្មាធិការត្រួតពិនិត្យ និងតាមដាននៅក្នុងគណៈកម្មការនយោបាយ APF ក្រោមអធិបតីភាព ឯកឧត្តម អនុប្រធាន វីកតាត សមាជិកព្រឹទ្ធសភាបារាំង និងជាប្រធានកិច្ចប្រជុំនោះ នៅសណ្ឋាគារ Noom Hôtel Dakar នៃសាធារណរដ្ឋសេណេហ្គាល់។
- ឯកឧត្តម អាយ ខន អនុប្រធានគណៈកម្មការទី៦ព្រឹទ្ធសភា បានអញ្ជើញចូលរួមសិក្ខាសាលាសហប្រតិបត្តិការអន្តរសភាថ្នាក់តំបន់ស្តីពី “គោលនយោបាយអាកាសធាតុ” នៅព្រះរាជាណាចក្រថៃឡង់ដ៍។
- ឯកឧត្តម អ៊ុំ សារីទ្ធ ប្រធានគណៈកម្មការទី៩ព្រឹទ្ធសភា បានអនុញ្ញាតឱ្យ លោកស្រី កូហ្គា អាស៊ូកា និងលោក អូនីស៊ី លេខាធិការទី៣នៃស្ថានទូតជប៉ុន ប្រចាំព្រះរាជាណាចក្រកម្ពុជា ជួបពិភាក្សាការងារ នៅបន្ទប់ឯកឧត្តមប្រធាន អគារFព្រឹទ្ធសភា។
- ព្រះអង្គម្ចាស់ ស៊ីសុវត្ថិ ធម្មិកោ សមាជិកគណៈកម្មការទី៣ព្រឹទ្ធសភា បានយាងចូលរួមសិក្ខាសាលាស្តីពី គោលនយោបាយអាកាសធាតុ នៅព្រះរាជាណាចក្រថៃឡង់ដ៍។
- ឯកឧត្តម សេង ម៉ារឌី សមាជិកគណៈកម្មការទី៩ព្រឹទ្ធសភា បានអញ្ជើញចូលរួមសិក្ខាសាលាអន្តរជាតិក្រោមប្រធានបទ “ទស្សនវិស័យក្នុងតំបន់ស្តីពី ព័ត៌មានមិនពិត និងឥទ្ធិពលរបស់វា” នៅទីក្រុងព្រុចសែល ប្រទេសប៊ែលហ្សិក ទ្វីបអឺរ៉ុប និង
- សម្តេចរាជបុត្រីព្រះអនុជ នរោត្តម អរុណរស្មី សមាជិកគណៈកម្មការទី១០ព្រឹទ្ធសភា បានយាងជាព្រះធិបតីក្នុងពិធីសម្តែងក្បាច់រាំអន្តរជាតិរបស់និស្សិតសាកលវិទ្យាល័យ BYU (Brigham Young University) សហរដ្ឋអាមេរិក នៅសាលមហោស្រព និងពិព័រណ៍កោះពេជ្រ។

ថ្ងៃ ៤៩ ៣កើត ខែសាសាណ៍ ឆ្នាំម្សាញ់ សប្តស័ក ព.ស.២៥៦៩
 រាជធានីភ្នំពេញ ថ្ងៃទី ២៤ ខែ កក្កដា ឆ្នាំ២០២៥
 ប្រធានព្រឹទ្ធសភា
 អនុប្រធានទី១



អ៊ុច បូរិន្ទ

ចម្លងជូន៖

- ក្រុមប្រឹក្សាធម្មនុញ្ញ
- ទីស្តីការគណៈរដ្ឋមន្ត្រី
- ក្រសួងការបរទេស និងសហប្រតិបត្តិការអន្តរជាតិ
- ក្រសួងយុត្តិធម៌
- ក្រសួងព័ត៌មាន
(ជូនជ្រាបជាព័ត៌មាន)
- កាលប្បវត្តិ-ឯកសារ